

# امریکہ اور مغرب میں صاف صاف باتیں

حضرت مولانا قاری محمد حنفی جالندھری

گزشتہ ۲/ اپریل ۲۰۰۳ء کو جامعہ خیر المدارس کے مہتمم اور وفاق المدارس العربیہ پاکستان کے ناظم اعلیٰ مولانا محمد حنفی جالندھری سماوٰتِ ایشیاء کے چار ممالک پاکستان، بھارت، بھلک دیش اور افغانستان کے چودہ رکنی وفد کے ہمراہ امریکہ کے ۴۲۶ روزہ دورہ پر تشریف لے گئے۔ اس دورے کا اہتمام "لوئی ول یونیورسٹی" امریکہ کی جانب سے کیا گیا تھا اور ایجنسا (Islamic Life in USA) تھا جیسی سماوٰتِ ایشیاء کے متاز علماء، اسکالرز، اصحاب فکر و دانش اور صحافی حضرات کو امریکہ میں مقیم مسلمانوں کے مسائل و مشکلات سے آگاہی کے علاوہ غالباً یہ تاثر دینا بھی تھا کہ اب تبر ۲۰۰۳ء کے بعد مسلمانوں کی یا یہ، نہ بھی اور شہری آزادیوں پر خود غرضی عائد کی گئی تھیں اور مسلمانوں کے خلاف نفرت و دعاوت کی جو ہر آٹھی تھی اب ان میں کی آرہی ہے اور مسلمانوں کو اپنی تعلیمات، اقدار اور شعائر پر عمل کی آزادی ہے۔ امریکہ کے سفر کے بعد مولانا کو ناروے، جرمنی اور فرانس کے سفر کا موقع بھی ملا، امریکہ اور مغرب کے دورے سے واپسی پر مولانا محمد حنفی جالندھری صاحب نے مختلف مواقع پر اپنے دورے کے غرض و مقاصد اور ہدایت پر جو روشی ڈالی اور تاثرات کے حوالے سے جو تفصیلی گفتگو فرمائی وہ نذر قارئین ہے۔

(ادارہ)

ہمارے وفد کو امریکہ کی مختلف ریاستوں میں متعدد یونیورسٹیوں، تعلیمی اداروں اور مسلم ویساں برادری کے اجتماعات سے خطاب اور تبادلہ خیال کا موقع ملا۔ ہم نے محسوس کیا کہ گیارہ ستمبر کے حادثہ کے بعد امریکہ میں اسلام، جہاد اور مسلمانوں کے خلاف مغلی پروپیگنڈے کے ازالے کی ضرورت ہے۔ یہ کام مغلی اور دینی در درستھے والے ایسے اہل علم ہی انعام دے سکتے ہیں جو اغراض و مصلحت پسندی سے بالاتر ہو کر اسلام کی صحیح تصویر پیش کر سکیں۔

آج کل مغرب کا ایک پالیسی ساز ذہن رکھنے والا آدمی ہی نہیں بلکہ ایک عام آدمی بھی اسلام کے بارے میں بڑی جتنو رکھتا ہے، جہاد اور دینی مدارس گفتگو کا موضوع بننے والے موضوعات میں سے سرفہرست ہیں، مغربی میڈیا نے اسلام، جہاد اور دینی مدارس کے خلاف پروپیگنڈے کرنے میں کوئی وقیفہ فروگزداشت نہیں ہونے دیا، مغربی میڈیا شب و روزگوں کے ذہن و دماغ میں یہ غلط فہمی راسخ کرنے میں لگا ہوا ہے کہ جہاد و ہشت گردی اور دینی مدارس و ہشت گردی کے مرکز اور آماج گاہ ہیں، دینی مدارس میں ہشت گردی کی تعلیم و تربیت دی جاتی ہے اور وہاں سے نکلنے والے وہشت گرد بن کر بینی نوع انسان کے لیے ایک خطرے کی صورت اختیار کر جاتے ہیں۔

ہم نے الحمد للہ ثم الحمد للہ دینی مدارس کی صحیح صورت حال، ان کی خدمات کی صحیح تصویر اور معاشرے میں ان کے اجلے

کردار کی اس طرح ترجیحی کی کہ وہ بالکل لا جواب ہو جاستے، ہم نے انھیں بغیر کسی گلی لپڑ رکھے صاف کہا کہ اس وقت مغرب اور خاص کر امریکہ بنی نوع انسان کے لیے ایک مصیبت و دہشت کی علامت ہنا ہے اور دنیا میں آگ و دخون کے جاری سلسلے اس کی انسان دشمن پالیسیوں کا نتیجہ ہیں، مسلمان ہر جگہ اپنے دفاع اور اپنے جائز حقوق کی لفڑی کی جنگ لڑ رہے ہیں، اسے کسی بھی طرح ”دہشت گردی“ سے نجی نہیں کیا جاسکتا۔

ہم نے انھیں ان کے دو ہرے معیار کی طرف بھی توجہ دلائی، خواتین کے حقوق کے حوالے سے مسلمانوں کے خلاف جو پروپیگنڈہ کیا گیا ہے، اس کے بارے میں ہم نے کہا کہ جس طرح کسی خاتون کو زبردستی اس کی مرضی اور خواہش کے بغیر بر قدر پہنانا آپ کے نزدیک ”آزادی نسوان“ کے خلاف ہے، تھیک اسی طرح کسی خاتون سے اس کی مرضی اور خواہش کے بغیر جواب ہنانا اور اسے جواب پہنچنے سے منع کرنا بھی تو اس کے آزادانہ حقوق کے خلاف ہے۔ فرانس نے اور بعض دوسرے ملکوں نے خواتین کے جواب پر پابندی عائد کر رکھی ہے، کیا یہ پابندی انسانی حق ٹلنی کے زمرے میں نہیں آتی۔۔۔ آتی ہے اور یقیناً آتی ہے۔

امریکہ میں سیاسی، مذہبی اور شہری آزادیاں مثالی تھیں۔ لیکن گیارہ تمبیر کے بعد مسلمان متعصب عیسائیوں اور جنوبی امریکیوں کا نشانہ بن گئے۔ برسوں سے اسکے رہنے والے مذہب کی بنیاد پر ایک دوسرے کے خلاف ہو گئے۔ زبردست مسلمانوں کا تعلق ہائی جیکرر اور دہشت گروں سے جوڑ دیا گیا۔ ممتاز حیثیت کے حامل مسلمانوں سے نہایت تندو تیز اور تنخ سوالات کیے گئے۔ اسی ضمن میں یہ واقعہ قبل ذکر ہے کہ باکنگ کے سابق عالمی مجمپین محمد علی سے بھی ولڈر ٹریڈسینٹر کے انہدام کے بارے میں تاثرات لیے گئے۔ انہوں نے اصولی جواب دیا کہ ”اسلام ہر قوم کی دہشت گردی سے پاک ہے، وہ امن، بھائی چارے اور برداشت کا حکم دیتا ہے، بے گناہوں کو قتل کرنا اسلام میں جائز نہیں۔“ جب امریکی ذرائع ابلاغ کے نمائندے محمد علی سے حسب مشا جواب نہ لے سکے تو انہوں نے آخری سوال کیا۔۔۔ ”اس موقع پر آپ کو اساسہ بن لادن کا ہم مذہب ہونا کیا الگتا ہے؟“ بڑھے محمد علی نے روایتی مہارت سے عیسائی سائل کا یہ وار اسی پر اسٹ دیا اور پوچھا کہ۔۔۔ ”آپ کو ہتلر کا ہم مذہب ہونا کیا الگتا ہے؟“

ہم نے اپنے خطبات اور گفتگو میں امریکہ کے اصحاب فکر و دلش کو توجہ دلائی کہ دہشت گردی کے کسی واقعہ میں کسی خاص فرد کے ملوث ہونے کی بنا اس کے تمام اہل مذہب کو دہشت گردار دینا یا اس کو دہشت گردی کا ذمہ دار سمجھنا عدل و انصاف کے منافی ہے۔ ہیر و شیما اور ناگا سا کسی پر ایتمم بم بر سا کر لاکھوں انسانوں کو موت کے گھاٹ اتارنے والے امریکی نہ ہائی عیسائی تھے، یوگوسلاویہ میں سات لاکھ مسلمانوں کا قاتل بزرل عیسائی تھا مگر اس کی وجہ سے دنیا کے تمام عیسائیوں کو ظالم، بے رحم، انسانیت دشمن اور دہشت گر قرار دینا انصاف نہیں۔ گیارہ تمبیر کے سانچہ میں ”القاعدۃ“ کا ہاتھ تسلیم کر لیا جائے (اگرچہ اس کا کوئی ثبوت پیش نہیں کیا گیا) تو بھی اس بنیاد پر پوری امت مسلمہ کو دہشت گرداور گردن زدنی قرار دینا اور آزادی کی تحریکوں کو دہشت گردی کہنا قطعی غلط ہے۔

بہر حال امریکہ میں گیارہ تمبیر کے بعد اسلام اور مسلمانوں کے خلاف جو ہم شروع کی گئی تھی اس کا ایک بہت پہلویہ

سامنے آیا کہ امریکہ کے سنجیدہ اور مدیر طقوں میں اسلام اور مسلمانوں کے بارے میں تجسس پڑھ گیا اور اسلام کو زیادہ سے زیادہ جانتے اور پڑھنے کی خواہش عام ہو گئی۔ عام امریکی جو اسلام کے بارے میں کچھ نہیں جانتے تھے یہ دریافت کرنے لگے کہ اسلام کیا ہے.....؟ مسلمان کون ہیں.....؟ یہ کیوں اس طرح اپنی جائیں دے رہے ہیں.....؟ ان کے مذهب کی تاریخ کیا ہے.....؟ نتیجہ یہ نکلا کہ بک اشالوں پر اسلام کے متعلق تصنیفات نمایاں رکھی جانے لگیں، قرآن کریم کا انگریزی ترجمہ لاکھوں کی تعداد میں خریدا گیا، ہر بک استور پر اسلام سے متعلق الگ حصہ مخصوص کیا گیا، قرآن کریم کے اس برادرست مطالعہ کے حیرت انگیز ثابت نتائج برآمد ہوئے۔ اب امریکیوں کی ایک کثیر تعداد اسلام قبول کر رہی ہے۔ مسلمان ہونے والوں کی تعداد اوس طبق پانچ سو ماہانہ ہے اور اسلام امریکہ کا دوسرا بڑا مذہب بن چکا ہے جس کے پیروکاروں میں تیزی سے اضافہ ہو رہا ہے۔ جن عیسائیوں نے تعصباً سے بالاتر ہو کر قرآن حکیم کا مطالعہ کیا ہے وہ اس کی صداقت کے سامنے سر جھکانے پر مجرور ہو گئے ہیں۔ کلی فورنیا کی ایک یونیورسٹی کے واکس چانسلر نے ہمارے وفد کو چائے پر مدعو کیا۔ ان کے ڈرائیگر روم میں خاصی تعداد میں اسلامی دینی کتب دیکھ کر مجھے تجویز ہوا۔ جب اس سلسلہ میں واکس چانسلر صاحب سے استفسار کیا تو انہوں نے بتایا کہ یہ کتابیں میرے بیٹے کی ہیں اور وہ مسلمان ہو گیا ہے جب کہ ہم نمایاں یہی ابھی تک عیسائی ہیں۔ اس سے معلوم ہوتا ہے کہ اسلام موسائی کے طبقہ اشرافیہ میں بھی داخل ہو چکا ہے۔ امریکہ مختلف مذاہب کا ملک ہے۔ وہاں ہندوؤں کے مندرجہ میں ہیں، سکھوں کے گوردوارے بھی ہیں، بدھ مت، جین مت اور رشت کبھی ہیں، گرجا گھر جا جما موجود ہیں لیکن اب ان کے ساتھ ساتھ خوب صورت مساجد کے بلند بینار بھی ایجاد ہیں اور لوگوں کی زیادہ توجہ اسلام کی طرف ہے۔ امریکہ میں قائم مساجد ہمارے ہاں کی قائم مساجد کی نسبت زیادہ کردار ادا کرتی ہیں۔ ان میں نماز کی ادائیگی کے علاوہ قرآن کریم کی تعلیم دی جاتی ہے، اسلام کے بارے میں تدریس کا اہتمام ہے، مسلمانوں کے مذہبی اور سوچی اجتماعات انہی مساجد میں منعقد ہوتے ہیں۔

اسلام کے سینزور کے منتظمین، ائمہ اور کمیٹیوں کے ارکان، اسلام کے خلاف پھیلائی جانے والی غلط فہمیوں کو دور کرنے کے لیے کوشش ہیں۔ جو غیر مسلم اسلام کے بارے میں دلچسپی ظاہر کرتے ہیں ان کے اندازگار کے اعتبار سے مختلف سوالات اور اُن کے جوابات پر مشتمل لٹریپر فراہم کیا جاتا ہے۔ مثلاً مسلمان کس طرح بناتا ہے؟ اسلام کے ستون کیا ہیں؟ اشاعت اسلام سے دنیا پر کیا اثرات مرتب ہوئے؟ کیا اسلام دوسرے عقائد کو برداشت کرتا ہے؟ اسلام میں عورتوں کے حقوق کیا ہیں؟ مسلمان حضرت علیٰ اور حضرت مریم علیہما السلام کے بارے میں کیا عقیدہ رکھتے ہیں؟ بعض اسلامی مراکز میں نماز جمعہ میں نمازوں کی تعداد ایک ہزار سے زائد اور عام نمازوں میں سو کے قریب ہوتی ہے۔ ان مساجد میں ائمہ حضرات مختلف ممالک کے ہیں جس میں کوئی حرج نہیں، مگر یہ پہلو افسوسناک ہے کہ بعض مساجد کے ائمہ اتحاد و اتفاق اور یہاں کے مسلمانوں کے معاشرتی مسائل پر لگتلوگی بجائے دیوبندی، بریلوی نژادعات اور تقلید، عدم تقید کے موضوعات پر تند و تیز خطبات دیتے ہیں جن سے وہاں کے سنجیدہ مسلمانوں میں بدملی پھیلتی ہے۔ ایک مسجد میں ہمیں یعنی نماز جمعہ کے وقت پہنچنے کا اتفاق ہوا۔ یہ دیکھ کر حیرت ہوئی کہ امامت کے لیے تشریف لانے والے صاحب کوٹ پتوں میں مبوس اور ٹکین شیو تھے۔ غالباً جماعت اسلامی

سے تعلق تھا۔ وقت کم تھا اور قریب اور کوئی مسجد نہ تھی۔ بھروسہ انہی کے پیچھے نماز ادا کرنا پڑی۔

ہم نے اس دورہ میں امریکی دانشوروں پر یہ واضح کرنے کی کوشش کی کہ انسانیت کی فلاح اور خدمت کے اعتبار سے امریکہ کاریکارڈ پکھڑ زیادہ قابلِ رشک نہیں۔ فلپائن، ویٹ نام، کبودیا، میکیکو، نکارا گوا، بیشی، ناگاساکی، ہیرو شیما، تھائی لینڈ، لہستان، سوڈان، صومالیہ، یوگوسلاویہ، یونسیا، افغانستان اور اب دوسری مرتبہ عراق میں ”امریکی تہذیب و شرافت، آزادی اور انسان دوستی“ کی داستانیں جا بجا پھیلی ہوئی ہیں۔ ان امریکی پالیسیوں کی وجہ سے دنیا بخوبی مسلم ائمہ اور امریکہ کے درمیان فاصلے پیدا ہو رہے ہیں۔ جب تک امریکہ دوسرے ملکوں اور قوموں کے معاملات میں مداخلت اور اپنی تہذیب کو بالآخر تہذیب قرار دے کر دوسری قوموں پر مسلط کرنے کی پالیسی تبدیل نہیں کرتا، دنیا خطرے سے دوچار رہے گی اور امریکہ کی حکمت عملیوں اور سامراجیت کے خلاف دنیا کے عوام میں ایک منفی رد عمل، ایک جذبہ بغاوت روز بروز فزوں سے فزدیں تر ہوتا رہے گا۔ امریکہ طاقت کے غور اور ناقابل تحریر فوجی حیثیت کے نئے میں بیٹلا ہونے کی وجہ سے اس کے ادراک سے قاصر ہے جس سے دنیا کے تمام انصاف پسند طبقے پر بیشان اور متکبر ہیں۔ امریکہ کے ارباب فکر و دانش پر لازم ہے کہ وہ اپنی سیاسی قیادت کو بین الاقوامی قوانین و روایات کو پاؤں تلے روندے کے عرامم سے باز رکھیں۔

دورہ امریکہ کے دوران یہ بات بھی محضیں ہوئی کہ یہودی امریکہ میں اگرچہ تعداد میں کم ہیں لیکن وہ مالی اعتبار سے بہت طاقتور ہیں اس لیے وہ میڈیا اور دوسرے ذرائع سے اسلام کی تصویریت کرنے میں پیش پیش رہتے ہیں۔ اسلامی حمالک کو اس سلسلہ میں مؤثر حکمت عملی تہذیب دینی چاہیے اور غیر مسلموں کی طرف سے اٹھائے جانے والے اعتراضات کا جواب دینا چاہیے جن میں اسلام کو ایک رجعت پسند، بنیاد پرست اور روشن خیالی سے عاری مذہب قرار دیا جاتا ہے۔

امریکہ میں مسلمانوں کو بعض ٹکنیکیں پہنچنے دیتی ہیں جن میں ایک یہ کہ نئی نسل اسلام کی بنیادی تعلیمات سے یکسر عاری ہو رہی ہے۔ ان کے حیلے و لباس، انداز و اطوار، گفتگو اور سرگرمیوں سے اندازہ نہیں ہوتا کہ یہ مسلمان ہیں۔ پیشتر امریکی مسلمان اپنی دینی و تہذیبی روایات سے دلکش ہو کر مغربی تہذیب و معاشرت کو اپنारہ ہے ہیں جس کی وجہ سے نئی نسل دینی فرائض اور حلال و حرام کے تصور سے نا آشنا ہوتی جا رہی ہے۔ نئی نسل کے بعض افراد بخی و قتنمازوں کی پابندی تو کجا جھاور عیدین تک سے غافل ہیں۔ جن لوگوں نے صرف روشن مستقبل اور حصول زر کے لیے اپنے وطن کو خیر باد کہہ کر امریکہ میں سکونت اختیار کی وہ آج اس کے روشن چہرے اور تاریک باطن کو دیکھ کر پر بیشان ہیں۔ بہت سے مسلمان یہ چاہتے ہی کہ وہ دینی تعلیم کے لیے اپنی اولاد کو پاکستان پہنچ دیں تاکہ ان کے عقائد و اعمال، فکری و عملی ارتداء سے محفوظ رہیں۔ اس نسل کی اصلاح و تربیت کی ذمہ داری والدین کے علاوہ مسلم سوسائٹیوں پر بھی عائد ہوتی ہے کہ وہ نیوی تعلیم کے ساتھ ان کی دینی تربیت کی بھی فکر کریں۔ پاکستان کے ارباب مدارس کو بھی غور و فکر اور مشاورت کے بعد اس سلسلہ میں کوئی عملی قدم اٹھانا چاہیے۔

